

Daim Ntawv Qhia Kom Niam Txiv Nkag Siab California Daim Ntawv Xeem Rau Kev Txawj Ntse Ntawm Lus Askiv (ELPAC)

Peb paub hais tias thaum koj tus menyuum tuaj kawm ntawv nws muaj peev xwm heev, tiam sis tej thaum yuav tsum tau txais kev pab thiab.

Leej twg yuav tus tau tuaj xeem daim ntawv ELPAC?

Thaum koj muab koj tus menyuum cuv npe kawm ntawv, koj tau sau cia tias koj tsev neeg hais lwm hom lus uas tsis yog lus askiv. Vim li ntawv koj tus menyuum yuav tau xeem daim ELPAC los saib seb koj tus menyuum puas yuav tau txais kev pab ntxiv thaum kawm lus askiv.



Yog vim li cas cov menyuum thiaj li yuav tsum tau xeem daim ntawv no?

Daim ntawv xeem ELPAC no yuav pab qhia tias koj tus menyuum puas puas xav tau kev pab thaum kawm lus askiv. Cov menyuum yuav raug xeem mloog suab, hais lus, nyeem ntawv, thiab sau ntawv uas yuav qhia rau koj tus menyuum tus xib hwb tias koj tus menyuum puas xav tau cov kev pab zoo li cas.

Cov menyuum yuav xeem daim ntawv no thaum twg?

Cov menyuum yuav raug xeem qhov ELPAC tom qab 30 hnub uas lawv tau cuv npe kawm ntawv hauv California. Koj tus menyuum lub tsev kawm ntawv mam li xa ib daim ntawv qhia hnub thiab sijhawm uas koj tus menyuum yuav xeem qhov ELPAC.

Koj tus menyuum yuav xeem daim ntawv li cas?

Koj tus menyuum yuav xeem hauv computer, tiam sis yog hais tias koj tus menyuum tsis paub siv computer, peb muaj neeg pab tau nws. Cov menyuum nyob qib 3-12 yuav raug muab tso ua tej pab thaum xeem ntawv tiam sis thaum xeem hais lus, tus menyuum yuav tau xeem ib leeg xwb. Thaum cov menyuum nyob kindergarten mus rau qib 2 xeem ntawv, lawv yuav tsis raug muab tso rau tej pab, tiam sis thaum xeem sau ntawv, lawv yuav tau sau hauv ib chav nrog lwm cov menyuum.

Peev txheej (resources) rau cov menyuum?

Koj tus menyuum yuav tau txais peev txheej thaum txog caij xeem ntawv, xws li ib tug highlighter, phau ntawv sau los sis ib daim ntawv sau (scratch paper). Cov peev txheej no yog muab los rau koj tus menyuum siv thaum xeem ntawv thiab yuav tsis cuam tshuam koj tus menyuum cov qhab nias. Koj tham tau nrog koj tus menyuum tus xib hwb txog lwm yam peev txheej uas yuav pab tau koj tus menyuum, thiab tham tau txog lwm yam kev txhawb rau koj tus menyuum kev txawj mloog, hais lus, nyeem ntawv thiab sau ntawv.

Kuv pab tau kuv tus menyuum li cas?

- Nco ntsoov qhia rau koj tus menyuum tias koj thiab nws tus xib hwb xa kom nws ua li nws ua tau thiab koj yuav nyob ntawv pab nws.
- Mus rau qhov website Starting Smarter ntawm <https://elpac.startingsmarter.org> kom koj nkag siab txog cov qhab nias ntau me ntsis, saib ib cov lus nug, thiab nkag mus saib ib co kev pab muaj muab rau koj tus menyuum cov kev kawm.

Yog hais tias koj xav paub ntxiv txog koj tus menyuum cov qhab nias, hu rau koj tus menyuum tus xib hwb thiab/lossis rau tom tsev kawm ntawv.

